

இராமநாதபுரம் மாவட்டம் மண்டபத்தில் - மீனவர்களுக்கு அரசு நலத்திட்ட உதவிகள் வழங்கும் விழா:

ரூ.88.90 கோடி மதிப்பில் 14 ஆயிரம் பயனாளிகளுக்கு நலத்திட்ட உதவிகள்!

முதல்வர் மு.க. ஸ்டாலின் வழங்கி தொடக்கி வைத்தார்!

இராமேஸ்வரம், ஆக. 19 - மீனவர்களுக்கு அரசு நலத்திட்ட உதவிகள் வழங்கும் விழாவில் ரூ.88.90 கோடி மதிப்பிலான நலத்திட்ட உதவிகளை 14,000 பயனாளிகளுக்கு தமிழ்நாடு முதலமைச்சர் மு.க. ஸ்டாலின் அவர்கள் வழங்கினார்.

தமிழ்நாடு முதலமைச்சர் மு.க. ஸ்டாலின் அவர்கள் நேற்று (18.8.2023) இராமநாதபுரம் மாவட்டம், மண்டபத்தில் நடைபெற்ற தமிழ்நாடு மாநிலத் தலைமை மீன்வள கூட்டுறவு இணையம் மற்றும் மீனவ சங்கங்கள் இணைந்து நடத்தும் மீனவர் நலமாநாடு மற்றும் மீனவர் களுக்கு அரசு நலத்திட்ட உதவிகள் வழங்கும் விழாவில், 14,000 பயனாளிகளுக்கு ரூ.88 கோடியே 90 இலட்சம் ரூபாய் மதிப்பிலான அரசு நலத்திட்ட உதவிகளை வழங்கிடும் அடையாளமாக 60 பயனாளிகளுக்கு நலத்திட்ட உதவிகளை வழங்கினார்.

மீன் வளத்தை பாதுகாத்தல், நிலைக்கத்தக்க மீன்பிடிப்பு, மீன் வளர்ப்பு நடைமுறைகளை ஊக்குவித்தல் ஆகியவற்றின் மூலம் மீன் உற்பத்தியை அதிகரிக்கச் செய்தல், மீன்பிடி படகுகளைப் பாதுகாப்பாக நிறுத்துவதற்கும், மீன்பிடி இடத்திலிருந்து அதன் நுகர்வு வரை சுகாதாரமான முறையில் கையாளப்படுவதை உறுதி செய்வதற்கும் மீன்பிடித் துறைமுகங்கள், மீன் இறங்குதளங்கள், கரைமேர வசதிகள், மீன் சந்தைகள் போன்ற நவீன உட்கட்டமைப்பு வசதிகளை மேம்படுத்துதல், மீன்பிடி தடைகாலங்களில் மீனவர்களுக்கு

நிதியுதவி, மீன்பிடி படகுகளுக்கு வரிவிலக்களிக்கப்பட டீசல் எரியெண்ணெய் வழங்குதல், பாரம்பரிய மீன்பிடி கலன்களுக்கு மண்ணெண்ணெய் மாணிய விலையில் வழங்குதல், புதிய கூரை மீன்பிடி தூண்டில் மற்றும் செவுள் வலை விசைப்படகுகளை வாங்கிட மீனவர்களுக்கு 50 விழுக்காடு மாணியம் வழங்குதல் போன்ற பல்வேறு திட்டங்களை தமிழ்நாடு அரசு செயல்படுத்தி வருகிறது.

அந்த வகையில், மீனவர்களின் வாழ் வாரதாரத்தை மேம்படுத்தும் வகையில், வருவாய் மற்றும் பேரிடர் மேலாண்மைத் துறையின் சார்பில் இராமநாதபுரம், இராமேஸ்வரம், கீழ்க்கரை, திருவாடணை, ஆர்.எஸ். மங்கலம் ஆகிய வட்டங்களைச் சேர்ந்த பயனாளிகளுக்கு இலவச வீட்டு மனைப் பட்டாக்கள், மீன் வளம் மற்றும் மீனவர் நலத்துறை சார்பில் மாணியத்தில் கூரை மீன்படிக் கட்டுதல் மற்றும் பிரதமரின் மதர்ஸ்ய சம்பதா யோஜனா திட்டங்கள், கிசான் கடன் அட்டைகள், கடற்பாசி வளர்ப்பு, மீனவர் நலவாரிய அட்டைகள், குறு, சிறு மற்றும் நடுத்தரத் தொழில் நிறுவனங்கள் துறை சார்பில் புதிய தொழில்முனைவோர் தொழில்மேம்பாட்டு திட்டத்தில் நிதியுதவி, கூட்டுறவுத் துறை சார்பில் பயனாளிகளுக்கு மரக்கல் மசான் சய உதவிக்கு குழு கூடுதவி, கே.சி.சி. கடற்பாசி வளர்ப்புக் கூடுதவி, மகளிர் திட்டத்தின் சார்பில் கூட்டுறவு பொறுப்பு குழு கட்டுதவி, மகளிர் சய உதவிக்கு குழு கட்டுதவி என மொத்தம் 14,000 பயனாளிகளுக்கு மொத்தம் 88 கோடியே 90 இலட்சம் ரூபாய் மதிப்பில்

லான அரசு நலத்திட்ட உதவிகளை வழங்கிடும் அடையாளமாக 60 பயனாளிகளுக்கு தமிழ்நாடு முதலமைச்சர் அவர்கள் நலத்திட்ட உதவிகளை வழங்கினார்.

முன்னதாக, மீன்வளம் மற்றும் மீனவர் நலத்துறை சார்பில் அமைக்கப்பட்டுள்ள கண்காட்சி அரங்கங்களை தமிழ்நாடு முதலமைச்சர் அவர்கள் பார்வை யிட்டார்.

இந்த விழாவில், நீர்வளத் துறை அமைச்சர் துரைமுருகன், மீன்வளம் மீனவர் நலத்துறை மற்றும் கால்நடை பராமரிப்புத் துறை அமைச்சர் அனீதா ஆர்.ராதாகிருஷ்ணன், பிற்படுத்தப்பட்டோர் நலத் துறை அமைச்சர் ஆர்.எஸ். ராஜகண்ணப்பன், அமைச்சர் பெருமக்கள், நாடாளுமன்ற உறுப்பினர்கள் கணிமொழி கருணாநிதி, கே.நவாஸ்கனி, சட்டமன்ற உறுப்பினர்கள் காதர்பாட்சா முத்துராமலிங்கம், செ.முருகேசன்.

இராம. கருமாளிக்கம், தமிழ்நாடு மீன் வளர்ச்சிக் கழகத் தலைவர் ந.கௌதமன், கால்நடை பராமரிப்பு, பால் வளம் மற்றும் மீன்வளம், மீனவர் நலத் துறை கூடுதல் தலைமைச் செயலாளர் கங்கை ராம் சா.மா. மீன்வளத்துறை ஆணையர் டாக்டர் கே.எஸ். பழனிசாமி, இராமநாதபுரம் மாவட்ட ஆட்சித் தலைவர் பா. விஷ்ணு சந்திரன், உள்ளாட்சி அமைப்புகளின் பிரதிநிதிகள், மீனவ சங்கங்களின் தலைவர்கள் மற்றும் நிர்வாகிகள் மற்றும் அரசு உயர் அலுவலர்கள் கலந்து கொண்டனர்.

‘நீட்’ திணிப்பு!

ஒன்றிய அரசு ஆளுநரைக் கண்டித்து புதுக்கோட்டையில் உண்ணாவிரத அறப்போர்!

மாவட்டச் செயலாளர்கள் அமைச்சர் எஸ்.ரகுபதி - கே.கே.செல்லப்பாண்டியன் அறிக்கை!

புதுக்கோட்டை, ஆக.19 புதுக்கோட்டை தெற்கு மாவட்டச் செயலாளர் அமைச்சர் எஸ்.ரகுபதி, புதுக்கோட்டை வட்டக்கு மாவட்டச் செயலாளர் கே.கே.செல்லப்பாண்டியன் ஆகியோர் விடுத்த துள்ள அறிக்கை வருமாறு: கழகத் தலைவர் தளபதி அவர்களின் ஆணைக்கிணங்க கழக இளைஞர் அணிச் செயலாளர் உதய நிதி ஸ்டாலின் அவர்கள்



ந்து. ஆனால், அந்த நடவடிக்கைகளுக்கு தமிழ்நாடு ஆளுநர் முட்டுக் கட்டை போட்டு வருகிறார். தம் மாணவச் செல்வங்களின் மரணம், ஆளுநரையோ, அவரை இங்கு அனுப்பியுள்ள ஆரிய மாடல் ஆட்களையோ துளியும் பாதிக்கவில்லை.

ஜெயலலிதா ஆட்சியில் இருந்தபோது வராத நீட், எடப்பாடி பழனிச்சாமியின் ஆட்சியின் போது தமிழ்நாட்டுக்குள் வந்தது. நீட் விலக்கிற்காக 2017-ஆம் ஆண்டு அதிமுக அரசு நிறைவேற்றி அனுப்பிய சட்ட மசோதாவை, குடியரசுத் தலைவர் நிராகரித்ததை, 21 மாதங்கள் வரை தமிழ்நாடு சட்டப்பேரவைக்கு தெரிவிக்காமல் அதிமுக விளர் மறைத்தனர்.

ஒரு மாநில அரசால் நீட்டை ரத்து செய்ய என்

னென்ன நடவடிக்கை எடுக்க முடியுமோ, அவை அனைத்தையும் தமிழ்நாடு முதல் அமைச்சர் அவர்கள் மேற்கொண்டு வருகிறார். கழகத் தலைவர் தமிழக முதல்வர்கள் அவர்களின் அறிவுறுத்தலின்படி, தி.மு.க., வின் இளைஞர் அணி, மாணவர் அணி, மருத்துவ அணிகளின் சார்பில் வெளியிடப்பட்டுள்ள கூட்டறிக் கையின்படி, இந்த “நீட்” தேர்வை புதுக்கோட்டை வட்டக்கு, தெற்கு மாவட்ட இளைஞர் அணி, மாணவர் அணி, மருத்துவர் அணி சார்பில், வருகின்ற 20.08.23 ஞாயிற்றுக்கிழமை அன்று காலை 8.00 மணியிலிருந்து மாலை 6.00 மணி வரை புதுக்கோட்டை திலகர் திடலில் உண்ணாவிரத அறப்போர் நடைபெற உள்ளது.

2023 ஆம் ஆண்டுக்கான மாணவர் சேர்க்கை கால நீட்டிப்பு!

சென்னை, ஆக.19 - தமிழ்மொழி வளர்ச்சிக் கெனத் தமிழக அரசால் தோற்றுவிக்கப்பட்ட உலகத் தமிழாராய்ச்சி நிறுவனத்தில் பல்வேறு கற்பித்தல் மற்றும் ஆராய்ச்சிப் பணிகள் பல ஆண்டுகளாகத் தொடர்ந்து நடைபெற்று வருகின்றன.

தமிழ்ப் பல்கலைக்கழக ஏற்புடன், தமிழ் முதுகலை (M.A. Tamil) மற்றும் ஐந்தாண்டு ஒருங்கிணைந்த தமிழ் முதுகலை பட்டப்படிப்பு (Five Year Integrated M.A. Tamil) ஆகியன இந்திய வனத்தில் ஆண்டுதோறும் தொடர்ந்து நடத்தப்

தமிழ்நாடு அரசு அறிவிப்பு!

பெற்று வருகின்றது. 2023-24-ஆம் கல்வியாண்டிற்கான இப்பட்டப் படிப்பு களுக்கான மாணவர் சேர்க்கை மாணவர்கள் நலன் காந்தி 22.09.2023 வரை காலநீட்டிப்பு செய்யப்பட்டு நேரடி சேர்க்கை (Spot Admission) தற்போது நடைபெற்று வருகிறது.

மேற்கண்ட படிப்புகளில் பயில விரும்புவோர் சேர்க்கைத் தொடர்பான விதிமுறைகள்/தகவல்கள் மற்றும் விண்ணப்பங்களை www.ulakathitamizh.in என்ற

இணைய முகவரியில் பதிவிறக்கம் செய்து தெரிந்துக் கொள்ளலாம். இருபாலருக்கெனத் தனித்தனிவசிக் கட்டணம் இல்லாததற்கு விடுதி வசதி உள்ளன. முதலில் வருபவர்களுக்கு முன்னுரிமை வழங்கப்படும்.

நிறைவு செய்யப்பட்ட விண்ணப்பங்கள் நேரில் இறுதியாகப் படித்த கல்விச் சான்று மற்றும் மாற்றுச் சான்றிதழ் (சான்றொப்பமிடப்பட்டது) நகலுடன் இணைத்து இயக்குநர் (கூ.பொ.), உலகத்

இந்த ஆலோசனைக் கேற்ப மாவட்ட அணிகளின் துணை அமைப்பாளர்கள், பகுதி அமைப்பாளர்கள், துணை அமைப்பாளர்கள், வட்ட அமைப்பாளர்கள், துணை அமைப்பாளர்கள் ஆகியோர் கலந்து கொண்டு சிறப்பிக்கப்படிக் கேட்டுக் கொள்கிறேன்.

இவ்வாறு மாவட்ட இளைஞர் அணி அமைப்பாளர் டி.லோகேஷ் வேண்டுகோள் விடுத்துள்ளார்.

‘நீட்’ தேர்வை எதிர்த்து உண்ணாவிரத அறப்போராட்டம்!

சென்னை கிழக்கு மாவட்ட இளைஞரணியினர் திரளாகப் பங்கேற்பர்!

மாவட்ட அமைப்பாளர் டி.லோகேஷ் வேண்டுகோள்!

சென்னை, ஆக. 19 - சென்னை கிழக்கு மாவட்டக் கழக இளைஞர் அணி அமைப்பாளர் டி.லோகேஷ் விடுத்துள்ள வேண்டுகோள் வருமாறு: சென்னை கிழக்கு மாவட்ட தி.மு.க. இளைஞர் அணி, மாணவர் அணி, மருத்துவர் அணி அவசர ஆலோசனைக்

கூட்டம் சென்னை கிழக்கு மாவட்டக் கழகச் செயலாளரும், அமைச்சுரமான பி.கே. சேகர் பாபு பங்கேற்று ஒன்றிய அரசின் நீட் தேர்வை திணிப்பதை எதிர்த்து நடை (20.8.2023 ஞாயிற்றுக்கிழமை) உண்ணாவிரத அறப்போராட்டம் கழக இளைஞர் அணிச் செயலாளர் அவர்க

ளின் தலைமையில் நடைபெறுகிறது. இதில் சென்னை கிழக்கு மாவட்ட அணிகளின் அமைப்பாளர்கள், மாவட்ட, பகுதி, வட்ட அணிகளின் அமைப்பாளர்கள், துணை அமைப்பாளர்கள், வட்ட அமைப்பாளர்கள் ஆகியோர் கலந்து கொண்டு சிறப்பிக்கப்படிக் கேட்டுக் கொள்கிறேன்.

இவ்வாறு மாவட்ட இளைஞர் அணி அமைப்பாளர் டி.லோகேஷ் வேண்டுகோள் விடுத்துள்ளார்.

‘எய்ம்ஸ்’ அரசியல் : எதிர்த்துக் குரலெழுப்பும்

மாநிலங்களை அரசியல் காழ்ப்புணர்ச்சியால் முடக்கும் ஒன்றிய அரசு!

‘தினகரன்’ நாளேடு தலையங்கத்தில் கண்டனம்!

சென்னை, ஆக. 19 - ஒன்றிய அரசு மதுரை எய்ம்ஸ் மருத்துவமனை விஷயத்தில் மட்டுமல்ல; தனக்கெதிராக எந்தெந்த மாநிலங்கள் குரலெழுப்புக்கிறதோ அந்த மாநிலங்களை அரசியல் காழ்ப்புணர்ச்சியால் முடக்குகிறது என “தினகரன்” நாளேடு 18.8.2023 தேதியிட்ட இதழில் “எய்ம்ஸ் அரசியல்” என்ற தலைப்பில் தலையங்கம் வெளியிட்டுள்ளது.

அது வருமாறு:-

நாடு முழுவதும் முக்கிய நகரங்களில் உயர்தர மருத்துவ சிகிச்சைக்காக எய்ம்ஸ் மருத்துவமனை அமைக்கப்படும் என்று ஒன்றிய பா.ஜ. அரசு முதன்முதலாக பதவிதேயுற ஓராண்டில் அறிவித்தது. அதன்படி, தமிழ்நாட்டில் தஞ்சாவூர் உள்பட பல இடங்கள் பேசப்பட்டு இறுதியில் மதுரையில் அமைப்பதான சரியானது என்று பல்வேறு அரசியல்கட்சி



மருத்துவமனை கட்டுமானப்பணிகள் மதுரையில் தொடங்காததை சுட்டிக்காட்டி ஒன்றிய அரசைக் குடியரசு விமர்சித்தனர். அப்படி விமர்சனம் எழும்போது அந்தந்த நேரத்துக்கு பொய்யை ஒன்றிய பா.ஜ. தலைவர்களும், தமிழக பா.ஜ. தலைவர்களும் அவிழ்த்துவிட்டனர்.

வேலைகளே தொடங்காத எய்ம்ஸ் மருத்துவமனைகள் வந்துவிட்டதாக பிரதமர் மோடியே கூசாமல் பொய் கூறியுள்ளதும் வெளிச்சத்துக்கு வந்துள்ளது. மதுரையில் மட்டுமல்ல, பீகார் மாநிலம் தர்பங்கா மாவட்டத்திலும் எய்ம்ஸ் மருத்துவமனை

அமைப்பதற்காக நிலம் கையகப்படுத்தப்பட்டு அப்படியே காலி நிலமாகவே கிடக்கிறது. இதற்கு பின்னணியிலும் பா.ஜ.வின் அரசியல் குழச்சி அமைந்துள்ளது.

தர்பங்கா மாவட்டத்தில் எய்ம்ஸ் மருத்துவமனை அமைந்துவிட்டதாகவே உருவகப்படுத்திய மோடிக்கு பீகார் துணை முதல்வர் தேஜஸ்வி நாத், ‘பிரதமரிடம் இருந்து நாடு உண்மையை எதிர்பார்க்கிறது’ என்று குறிப்பிட்டுள்ளார். இதன் பிறகு பீகார் மாநில அரசு எய்ம்ஸ் மருத்துவமனைக்காக வழங்கிய நிலம் ஏற்றதாக இல்லை என்று ஒன்றிய அரசு கடிதம் எழுதி தாமதத்துக்கு காரணம் பீகார் மாநில அரசு தான் என்று குற்றம்காட்டியது.

ஆனால், உண்மை நிலவரம் என்னவென்றால், ஐக்கிய ஜனதா தள தலைவர் நிதிஷ்குமார் பா.ஜ.வுடன் கூட்டணியில் இருந்த போது எய்ம்ஸ் மருத்துவமனை அமைக்க அனுமதி பெறப்பட்டது. தற்போது அவர் பா.ஜ. கூட்டணியில் இருந்து வெளியேறிவிட்டதால் எய்ம்ஸ் மருத்துவமனை அமைத்தால் ஏற்படும் நற்போய் அவருக்கு சென்றுவிடும் என்று ஒன்

றிய பா.ஜ. அரசு தாமதப்படுத்தி அரசியல் செய்கிறது. தர்பங்கா மாவட்டத்தில் எய்ம்ஸ் மருத்துவமனைக்காக 151 ஏக்கர் நிலத்தை பீகார் மாநில அரசு வழங்கியுள்ளது. இந்த நிலம் தாழ்வாக இருப்பதாக ஒன்றிய அரசு நொண்டி சாக்கு கூறியதால், பீகார் மாநில அரசு முன்வந்து அந்த நிலத்தை மோடாக்கும் பணிகளை மேற்கொண்டு அதற்கான செலவினங்களையும் ஏற்றுக்கொண்டது.

எனவே, ஒன்றிய அரசு மதுரையில் எய்ம்ஸ் மருத்துவமனை விஷயத்தில் மட்டுமல்ல, நாடு முழுவதும் எந்தெந்த மாநிலங்கள் ஒன்றிய அரசுக்கு எதிராக குரல் எழுப்புகிறதோ அந்த மாநிலங்களில் ஒன்றிய அரசு திட்டப்பணிகளை அரசியல் காழ்ப்புணர்ச்சியால் முடக்கி வருகிறது. இதுகுறித்து மாநில அரசுகள் கேள்வி கேட்டால் நேரத்துக்கு தகுந்தார்போன்று பொய்களை அவிழ்த்துவிடுவதை ஒன்றிய அரசும், ஒன்றிய அமைச்சர்களும் வாழ்க்கையாக கொண்டுள்ளனர் என்று அரசியல் விமர்சகர்கள் சுட்டிக்காட்டுகின்றனர்.

இவ்வாறு அத்தலையங்கத்தில் குறிப்பிடப்பட்டுள்ளது.

அனைத்து மதுக்கடைகளிலும்

கண்காணிப்பு கேமரா, விலைப்படடியல் பொருத்தப்படும்!

சென்னை, ஆக. 19 - மதுவிற்கு கூடுதல் கட்டணமாக ஒரு ரூபாய் கூட வசூலிக்க கூடாது எனவும் அனைத்து கடைகளிலும் கண்காணிப்பு கேமரா மற்றும் விலைப்படடியல் பொருத்தப்படும் எனவும் அமைச்சர் முத்துசாமி தெரிவித்துள்ளார்.

சென்னை தலைமைச் செயலகத்தில் உள்ள நாமக்கல் கவிஞர் மாளிகையில் டாஸ்மாக் சங்கத் தினருடன் அமைச்சர் முத்துசாமி பேச்சுவார்த்தை நடத்தினார். இந்த கூட்டத்தில் டாஸ்மாக் சங்கங்களின் கோரிக்கைகள், கடைகளை சுகாதாரமாக வைக்க மேற்கொள்ள வேண்டிய நடவடிக்கைகள் குறித்து ஆலோசிக்கப்பட்டது. மேலும், மதுபானங்களை கூடுதல் விலைக்கு விற்பனை செய்ய யாடல் இருப்பவர்களுக்கு ஊக்கத்தொகை வழங்குவது குறித்தும் ஆலோசிக்கப்பட்டது.

இதுகுறித்து செய்தியாளரிடம் பேசிய அமைச்சர் முத்துசாமி “21 சங்கங்கள் எழுத்துப்பூர்வமாக மொத்

அமைச்சர் சு.முத்துசாமி பேட்டி!



தம் 55 கோரிக்கைகள் வைத்துள்ளனர். இதில் 39 கோரிக்கைகள் பிறைவேற்றப்பட்டுள்ளது. மற்ற கோரிக்கைகள் குறித்து வரும் கூட்டங்களில் ஆலோசிக்கப்படும். மதுகடைகள் இருக்கும் இடத்தில் வாடகை பிரச்சனை பெரும் பிரச்சனைகள் உள்ளது. அதற்கு வாடகையை ஒழுங்கு செய்து தொழில்களில் பாதிப்பு இல்லாமல் நடவடிக்கை எடுக்கப்படும். பொருத்தவரை பல கடைகளில் அதற்கான தனி மீட்டர் இல்லாமல் இருந்தது. மின்கட்டணம் அதிகமானால் தொழிலாளிகள்

பணம் கட்டும் நிலைமை இருந்தது. அந்தநிலை மாற்றியமைக்கப்படும். தற்போது 3,500 கடைகளில் கண்காணிப்பு கேமரா உள்ளது. இது போல மேலும் 500 கடைகளில் கேமரா பொறுத்த நடவடிக்கை எடுக்கப்படும்.

பணத்தை வைக்க பாதுகாப்பு பெட்டகம் வரும் காலத்தில் அனைத்து கடைகளிலும் வைக்க நடவடிக்கை எடுக்கப்படும். கூட்டுறவு சங்கங்கள் அமைப்பதற்கு நடவடிக்கை எடுக்கப்படும். டாஸ்மாக் கடைகளில் தொழிலாளர்களுக்கு அனைத்து பாதுகாப்பும் கொடுக்க நடவடிக்கை எடுக்கப்படும்.

சிறுவயதில் இருப்பவர்கள் முதல் முறை கடைக்கு வருபவர்களை அந்த பழக்கத்தில் இருந்து தடுக்க வேண்டும் என்பதால், அந்த நபரின் நம்பரை மாவட்ட நிர்வாகத்திடம் கொடுத்து விட்டால் அந்த நபர்களுக்கு இரண்டு முறை கவுன்சிலிங் கொடுக்கப்படும்.

இவ்வாறு அமைச்சர் முத்துசாமி தெரிவித்துள்ளார்

நீட் திணிப்பு ஒன்றிய அரசு - ஆளுநரைக் கண்டித்து திருப்பூரில் உண்ணாவிரத போராட்டம்!

மாவட்டச் செயலாளர்கள் க.செல்வராஜ் எம் எல் ஏ., இல.பத்மநாபன் வேண்டுகோள்!

திருப்பூர், ஆக.20 - நீட் திணிப்பு ஒன்றிய அரசு ஆளுநரைக் கண்டித்து திருப்பூரில் உண்ணாவிரத அறப்போர் மாவட்டச் செயலாளர்கள் திருப்பூர் தெற்கு சட்டமன்ற உறுப்பினர் க.செல்வராஜ், திருப்பூர் மாநகராட்சி 4ம் மண்டலத்தலைவர் இல.பத்மநாபன் வேண்டுகோள்



மாடல் ஆட்களையோ துளியும் பாதிக்கவில்லை. ஜெயலலிதா ஆட்சியில் இருந்த போது வராத நீட், எடப்பாடி பழனிசாமியின் ஆட்சியின் போது தமிழ்நாட்டுக்குள் வந்தது. நீட் விலக்கிற்காக 2017-ஆம் ஆண்டு அதி.மு.க. அரசு நிறைவேற்றி அனுப்பிய சட்ட மசோதாவை, குடியரசுத் தலைவர் நிராகரித்ததை, 21 மாதங்கள் வரை, தமிழ்நாடு சட்டப் பேரவைக்குத் தெரிவிக்காமல் அதி.மு.க.வின் மறைத்ததால், 20.08.2023 ஞாயிற்றுக்கிழமை அன்று காலை 8.00 மணியிலிருந்து மாலை 6.00 மணி வரை திருப்பூர் இரயில் நிலையம் முன்பு அமைந்துள்ள தந்தை பெரியார், பேரறிஞர் அண்ணா சிலை அருகில் உண்ணாவிரத அறப்போர் நடைபெற உள்ளது.

இந்த உண்ணாவிரத அறப்போரில், ஒருங்கிணைந்த மாவட்ட இளைஞர் அணி, மாணவர் அணி, மருத்துவ அணி, கழகத் தலைவர், தமிழ்நாடு முதல் அமைச்சர் அவர்களின் அறிவுறுத்தலின்படி, தி.மு.க.வின் இளைஞர் அணி, மாணவர் அணி, மருத்துவ அணிகளின் சார்பில் வெளியிடப்பட்டுள்ள கூட்டறிக்கையின் படி,



இந்த ‘நீட்’ தேர்வை திணக்கும் ஒன்றிய பா.ஜ.க. அரசு மற்றும் தமிழ்நாடு ஆளுநரை கண்டித்து திருப்பூர் வட்டக்கு, தெற்கு மாவட்ட இளைஞர் அணி, மாணவர் அணி, மாணவர் அணி, மருத்துவ அணி சார்பில் வருகின்ற 20.08.2023 ஞாயிற்றுக்கிழமை அன்று காலை 8.00 மணியிலிருந்து மாலை 6.00 மணி வரை திருப்பூர் இரயில் நிலையம் முன்பு அமைந்துள்ள தந்தை பெரியார், பேரறிஞர் அண்ணா சிலை அருகில் உண்ணாவிரத அறப்போர் நடைபெற உள்ளது.

இந்த உண்ணாவிரத அறப்போரில், ஒருங்கிணைந்த மாவட்ட இளைஞர் அணி, மாணவர் அணி, மருத்துவ அணி, கழக அமைப்புகளில் நிர்வாகப் பொறுப்புகளில் இருக்கக் கூடிய நிர்வாகிகள், ஒருங்கிணைந்த திருப்பூர் மாவட்ட தி.மு.க. நிர்வாகிகள், தலைமைக் கழக நிர்வாகிகள், தலைமைச் செயற்குழு, பொதுக்குழு

உறுப்பினர்கள், மாநகர, நகர, ஒன்றிய, பகுதி கழக, பேரூர் கழக, வட்டக் கழக, வார்டு கழக செயலாளர்கள், மண்டலத் தலைவர்கள், நகராட்சி, பேரூர் கழக, வட்டக் கழக, வட்டக் கழகத் தலைவர்கள், மாமன்ற உறுப்பினர்கள், உள்ளாட்சிப்பிரதிநிதிகள், மாவட்ட அனைத்து அணிகளின் அமைப்பாளர்கள், துணை அமைப்பாளர்கள், வட்டக் கழக செயலாளர்கள், நகரக் கழக, பகுதி கழக, ஒன்றியக் கழக, பேரூர் கழக, வட்டக் கழகத் தலைவர்கள், கழகமுத்த முன்னோடிகள், பாசுமுகவர்கள், செயல்பாட்டிகள், கழகத் தொடர்புகள் மற்றும் மாணவர்கள் பொதுமக்கள் உள்ளிட்ட அனைத்து தரப்பினரும், பெருந்திரளாக பங்கேற்க வேண்டும் என்று ஒருங்கிணைந்த திருப்பூர் மாவட்டக் கழகத்தின் சார்பாக கேட்டுக் கொள்கிறோம்.

நீட் தேர்வை ஒழித்து, தமிழ்நாட்டு மாணவர்களின் கல்வி உரிமையை - விலைமதிப்பில்லா உயிரையும் காக்க ஓரணியில் திரள்வோம்.

இவ்வாறு மாவட்டச் செயலாளர்கள் திருப்பூர் தெற்கு சட்டமன்ற உறுப்பினர் க.செல்வராஜ், திருப்பூர் மாநகராட்சி 4ம் மண்டலத்தலைவர் இல.பத்மநாபன் ஆகியோர் கூட்டாக விடுத்துள்ள அறிக்கையில் கூறியுள்ளனர்.